

बिहार विद्यालय परीक्षा समिति, पटना

विज्ञप्ति संख्या- पी0आर0 / 2021

इन्टरमीडिएट/वार्षिक माध्यमिक परीक्षा, 2021 की उत्तरपुस्तिकाओं के मूल्यांकन हेतु निर्धारित मूल्यांकन केन्द्र के निदेशकों, समिति द्वारा नियुक्ति प्रधान परीक्षकों/सह-परीक्षकों, कम्प्यूटर के जानकार शिक्षक/कर्मि (चेकर-मेकर)/ सुपरवाइजर, सभी जिला पदाधिकारी, जिला शिक्षा पदाधिकारी एवं जिला कार्यक्रम पदाधिकारी (मा०शि०) के लिए आवश्यक सूचना।

एतद् द्वारा सूचित किया जाता है कि बिहार विद्यालय परीक्षा समिति द्वारा आयोजित इन्टरमीडिएट वार्षिक परीक्षा, 2021 की व्यवहृत उत्तरपुस्तिकाओं के मूल्यांकन के लिए निर्धारित तिथि 26.02.2021 से 08.03.2021 तथा वार्षिक माध्यमिक परीक्षा, 2021 की व्यवहृत उत्तरपुस्तिकाओं के मूल्यांकन के लिए निर्धारित तिथि 05.03.2021 से 17.03.2021 तक निर्धारित किया गया था, उसे निरस्त किया जाता है।

2. इन्टरमीडिएट परीक्षा की उत्तरपुस्तिकाओं का मूल्यांकन कार्य जो दिनांक 26.02.2021 से प्रारम्भ होना था, का पुनर्निर्धारण दिनांक 05.03.2021 से 15.03.2021 तथा माध्यमिक परीक्षा की उत्तरपुस्तिकाओं का मूल्यांकन कार्य जो दिनांक 05.03.2021 से प्रारम्भ होना था, का पुनर्निर्धारण दिनांक 12.03.2021 से 24.03.2021 तक किया जाता है।

3. समिति द्वारा सभी मूल्यांकन केन्द्र निदेशक को गुणवत्तापूर्ण मूल्यांकन कार्य कराने के उद्देश्य से समिति द्वारा प्रेषित मार्गदर्शिका की कंडिका-3 एवं प्रधान परीक्षक/सह-परीक्षक तथा MPP के नियुक्ति पत्र की कंडिका-1 में निदेशित किया गया था कि इन्टरमीडिएट परीक्षा की हिन्दी, अंग्रेजी, भौतिकी, रसायन एवं गणित विषय की उत्तरपुस्तिकाओं का मूल्यांकन दो पालियों में पूर्वाह्न 08:00 बजे से अपराह्न 02:00 बजे तथा द्वितीय पाली में अपराह्न 03:00 बजे से रात्रि 09:00 बजे तक किया जायेगा। जिन मूल्यांकन केन्द्रों पर जिस तिथियों को मूल्यांकन कार्य दो पाली में संचालित होगा, उस मूल्यांकन केन्द्र के केन्द्र निदेशक को प्रति दिन रू0 200/- (दो सौ रुपये मात्र), प्रत्येक प्रधान परीक्षक को प्रतिदिन रू0 100/- (एक सौ रुपये मात्र) तथा प्रत्येक कॉर्डिनेटर को प्रतिदिन रू0 100/- (एक सौ रुपये मात्र) की दर से पारिश्रमिक के मद में अतिरिक्त राशि का भुगतान किया जायेगा। इस निदेश को तत्काल निरस्त किया जाता है।

4. इन्टरमीडिएट एवं माध्यमिक वार्षिक परीक्षा, 2021 के लिए इन संशोधित तिथियों से व्यवहृत उत्तरपुस्तिकाओं का मूल्यांकन कार्य पूर्वाह्न 09:30 बजे से अपराह्न 05:00 बजे तक एक पाली में कराया जाएगा। यदि कोई प्रधान परीक्षक/सह-परीक्षक चाहें तो मूल्यांकन केन्द्र पर निर्धारित अवधि के उपरांत स्वेच्छा से आवश्यकतानुसार अपराह्न 07:00 बजे तक मूल्यांकन कार्य कर सकते हैं। इसके लिए अल्पाहार के मद में रू0 40/- (चालीस रुपये) मात्र की दर से अतिरिक्त राशि का भुगतान मूल्यांकन केन्द्र निदेशक द्वारा किया जायेगा। मूल्यांकित उत्तरपुस्तिकाओं के अनुसार प्रधान परीक्षक/सह-परीक्षक को पारिश्रमिक का भुगतान किया जायेगा।

5. समिति द्वारा प्रतिनियुक्त सभी मूल्यांकन केन्द्र निदेशकों, प्रधान परीक्षकों, सह-परीक्षकों, एम०पी०पी०, कम्प्यूटर के जानकार शिक्षक/कर्मि (चेकर-मेकर)/सुपरवाइजर एवं अन्य कर्मि से अनुरोध है कि इन्टरमीडिएट परीक्षा की उत्तरपुस्तिकाओं के मूल्यांकन कार्य दिनांक 05.03.2021 से कराना/ करना सुनिश्चित करेंगे।

25.2.21

परीक्षा नियंत्रक (उ०मा०)

बिहार विद्यालय परीक्षा समिति, पटना।

ज्ञापांक : BSEB(SS)/KEN/248/2021

पटना, दिनांक : 25/02/2021

- प्रतिलिपि: 1. जन सम्पर्क पदाधिकारी, बिहार विद्यालय परीक्षा समिति को सूचनार्थ एवं दैनिक समाचार पत्रों में प्रकाशनार्थ प्रेषित।
2. सभी जिला पदाधिकारी/जिला शिक्षा पदाधिकारी बिहार को सूचनार्थ प्रेषित।
3. वित्त पदाधिकारी को सूचनार्थ एवं आवश्यक कार्यार्थ प्रेषित।
4. उप निदेशक, आई0टी0/सिस्टम एनालिस्ट (उ०मा०) को सूचनार्थ प्रेषित। अनुरोध है कि इस विज्ञप्ति को BSEB Mobile App के मूल्यांकन केन्द्र के निदेशक एवं सभी जिला शिक्षा पदाधिकारी के खण्ड में डाल दिया जाय।
5. अध्यक्ष एवं सचिव के आप्त सचिव, विशेष कार्य पदाधिकारी तथा परीक्षा नियंत्रक(मा०) को सूचनार्थ प्रेषित।

25.2.21

परीक्षा नियंत्रक (उ०मा०)

बिहार विद्यालय परीक्षा समिति, पटना।